

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16 и 83/18), а постапувајќи по известувањето за концентрација поднесено од МАН ЕНЕРЏИ Солушнс СЕ (MAN Energy Solutions SE) со регистрирано седиште на Штадбахштрасе 1, 86153 Аугсбург, Германија, доставено преку адвокат Божидар Милошевиќ од Скопје, на седницата одржана на ден 10.03.2021 година, го донесе следното

РЕШЕНИЕ

1. Се утврдува дека концентрација со која МАН ЕНЕРЏИ Солушнс СЕ (MAN Energy Solutions SE) со регистрирано седиште на Штадбахштрасе 1, 86153 Аугсбург, Германија стекнува самостојна контрола над Х-ТЕК Системс ГмбХ (H-TEC Systems GmbH) со регистрирано седиште на Ам Митлерен Мос 46, 86167 Аугсбург, Германија, иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

2. Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Северна Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

Образложение

Согласно член 15 од Законот за заштита на конкуренцијата, на ден 22.12.2020 година а дополнето на 30.12.2020 година и 19.02.2021 година, до Комисијата за заштита на конкуренцијата (во понатамошниот текст: Комисија) беше доставено известување за концентрација од страна на МАН ЕНЕРЏИ Солушнс СЕ (MAN Energy Solutions SE) со регистрирано седиште на Штадбахштрасе 1, 86153 Аугсбург, Германија со која МАН ЕНЕРЏИ Солушнс СЕ Германија стекнува самостојна контрола над Х-ТЕК Системс ГмбХ (H-TEC Systems GmbH) со регистрирано седиште на Ам Митлерен Мос 46, 86167 Аугсбург, Германија.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, дополната и прилозите кон истото, го утврди следното:

MAN ES е индиректно зависно друштво на Фолксваген Акциенгезелшафт (Volkswagen Aktiengesellschaft; „VWAG“), друштво со чии акции се тргува јавно и со седиште во Волфсбург, Германија, а кое е владејачко друштво на Фолксваген Груп (Volkswagen Group; „VW Group“).

VW Group е активна на светско ниво со развој, производство, маркетинг и продажба на патнички автомобили, лесни комерцијални возила, камиони, автобуси, туристички автобуси (*coaches*), шасии за автобуси и дизел мотори, мотоцикли, вклучувајќи резервни делови и дополнителна опрема за сите наведени категории на возила. VW Group исто така е ангажирана со дистрибуција на возила.

VW Group ги опфаќа брендovите на возила Volkswagen Passenger Cars, Volkswagen Light Commercial, Porsche, Audi, Škoda, Bentley, Bugatti, Lamborghini, SEAT, MAN, Scania и Ducati. Од неодамна, VW Group го има воспоставено брендот MOIA, кој е активен со развој и маркетинг на услуги за мобилност, како на пример повикување на возило (*ride hailing*) и споделување на возило (*car sharing*). Исто така активности на VW Group вклучуваат услуги на поврзани возила (*connected car services*), поддршка за споделување возило (*car sharing support*) и услуги на флота/возен парк (*fleet services*).

Дополнително, VW Group обезбедува финансиски и осигурителни услуги поврзани со дистрибуцијата и финансирањето на нејзините автомобили и комерцијални возила. Оваа активност ја обавуваат главно преку Фолксваген Фајненшл Сервисис АГ (Volkswagen Financial Services AG („FSAG“)) и неговите зависни друштва. FSAG обезбедува индивидуални мобилни услуги како што се финансирање, лизинг, осигурување и услуги за набавка на осигурување во врска со автомобили и комерцијални возила. Конечно, преку зависното друштво на FSAG – Фолксваген Банк ГмбХ (Volkswagen Bank GmbH), VW Group обезбедува директни банкарски услуги.

MAN ES е основан во 2010 година по спојувањето на MAN Diesel и MAN Turbo. Управува со 120 погони низ светот и е еден од светските најголеми производителите на дизел и бензин мотори со голем отвор (*large-bore*) и турбомашини. Портфолиото опфаќа двотактни и четвортактни мотори за примена на море и во мирување, турбо полначи и пропелери, како турбини на гас и пареа, компресори и хемиски реактори

Фолксваген групацијата ги има следните регистрирани зависни друштва во Република Северна Македонија:

1. Друштво за лизинг ПОРШЕ ЛИЗИНГ ДООЕЛ Скопје, со регистрирано седиште на бул. Босна и Херцеговина бр.3 Скопје, и со регистрирана дејност-финансиски лизинг;
2. Акционерско Друштво за вршење на осигурително брокерски работи ПОРШЕ БРОКЕР АД Скопје, со регистрирано седиште на бул. Босна и Херцеговина бр.3 Скопје, и со регистрирана дејност-дејности на застапници во осигурување и осигурителни посредници;
3. Друштво за трговија и услуги СКАНИА МАКЕДОНИЈА ДООЕЛ увоз-извоз Илинден, со регистрирано седиште на Улица 34 бр.7, Илинден, Скопје, и со регистрирана дејносттрговија со останати моторни возила; и

4. Друштво за промет и услуги ПОРШЕ МАКЕДОНИЈА ДООЕЛ Скопје, со регистрирано седиште на бул. Босна и Херцеговина бр.4, Скопје, и со регистрирана дејност-трговија со автомобили и моторни возила од лесна категорија.

Н-ТЕС е друштво кое се фокусира на истражување и развој на технологија поврзана со водород. Во производствените погони во Шлезвиг-Холштајн и Баварија, Германија, Н-ТЕС произведува сложени склопови и електролизатори во класата мегават (*stacks and electrolyzers in the megawatt class*) и се фокусира на процесот на протонска размена на мембрана (ПЕМ) за индустриска примена на водород и конверзија на електрична енергија за производство на т.н. зелен водород. Неговите ПЕМ производи може потенцијално да се користат во голем број на ситуации во областа на транспортот, истражување и развој, материјална употреба, *power-to-X* (претворање и складирање на електрична енергија) и снабдување со топлинска енергија.

Н-ТЕС нема регистрирани зависни друштва во Северна Македонија и нема остварено приход во Северна Македонија во претходната година.

Комисијата утврди дека пријавената концентрација потпаѓа под одредбите на Законот за заштита на конкуренцијата, бидејќи ги исполнува условите од член 12 став (1) точка 2) и од член 14 став (1) точка 1 и 2 од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата вообичаено ќе утврди дека истите се во согласност со Законот за заштита на конкуренцијата*, оцени дека пријавената концентрација, иако потпаѓа под одредбите од Законот за заштита на конкуренцијата, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот за заштита на конкуренцијата.

Согласно член 53 став (2) од Законот за заштита на конкуренцијата тужбата не го одлага извршувањето на решението.

Правна поука: Против ова решение може да се поднесе тужба за поведување на управен спор пред Управниот суд во рок од 30 дена од денот на неговото доставување.

КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ
Проф.Д-р Владимир Наумовски